

डॉ० राम मनोहर लोहिया अवध विश्वविद्यालय, फैजाबाद

प्रेस विज्ञप्ति (निःशुल्क प्रकाशनार्थ) दिनांक 16.11.2017

अवध विश्वविद्यालय एवं सी०डी०आर०आई० ने औषधि खोज एवं विकास हेतु हाथ मिलाया

डा० राम मनोहर लोहिया अवध विश्वविद्यालय एवं केन्द्रीय औषधि अनुसंधान संस्थान, लखनऊ द्वारा वैज्ञानिक करार किया गया है इसके अंतर्गत अवध विश्वविद्यालय के शिक्षकों, शोधार्थियों एवं छात्रों को औषधि संस्थान में शोध कार्य करने का सुनहरा अवसर प्राप्त होगा। किस प्रकार से नवीन औषधियों को खोजा जाता है तथा किस प्रकार से औषधियों का विकास कर के जटिल बीमारियों का उपचार कर मानव स्वास्थ्य को ठीक रखा जा सकता है। छात्रों को औषधि संस्थान की प्रयोगशालाओं में अनुसंधान के साथ—2 वैज्ञानिक कार्यक्रमों में सहभागिता का अवसर प्राप्त होगा जिससे की यह डात्र अनुसंधान के क्षेत्र में अपना भविष्य बना सकते हैं।

हेल्थ केयर तथा ड्रग्स, जल संसाधन एवं प्रौद्योगिकी, परिस्थितकी एवं फार्मास्यूटिकल्स, पर्यावरण आदि में शोध छात्रों को अनुसंधान करने का अवसर प्राप्त हो सकेगा, वैज्ञानिक करार होने से शोध छात्रों में एक नया उत्साह आ गया है, अवध विश्वविद्यालय से प्रो० मनोज दीक्षित तथा औषधि संस्थान की निदेशक डा० मधु दीक्षित द्वारा एम०ओ०यू० पर हस्ताक्षर किए गए। इस अवसर पर प्रो० जसवंत सिंह, विभागाध्यक्ष, पर्यावरण विज्ञान विभाग भी उपस्थित थे। प्रो० सिंह ने बताया कि औषधि खोज एवं विकास के क्षेत्र में अनुसंधान करने का अवसर प्राप्त होगा। अनुसंधान के वैज्ञानिकों द्वारा अवध विश्वविद्यालय में आकर छात्रों को अपना कैरियर औषधि खोज एवं अनुसंधान के क्षेत्र में बनाने हेतु प्रेरित किया जाएगा।

अवध विश्वविद्यालय एवं इससे सम्बद्ध कालेजों के जीव विज्ञान के छात्रों हेतु औषधि और औषधि निर्माण एवं अनुसंधान में चार से दस महीने का प्रशिक्षण भी देगा जिससे दोनो संस्थानों में मजबूत एवं दीर्घकालीन सहयोग निरंतर चलता रहेगा।

नोट : फोटो मेल पर संलग्न है।

जसवंत सिंह
विभागाध्यक्ष
पर्यावरण विज्ञान विभाग